



این ایچ پی سی میں جدید اور سائنسی تقاضے اپنائے جانے لگے

لاہور، 11 جون 2021ء:

لاہور میں واقع اسٹیٹ آف دی آرٹ نیشنل ہائی پرفارمنس سینٹر میں جدید ترین ڈیجیٹل اور اور سائنسی تقاضے اپنائے جانے کا سلسلہ جاری ہے جہاں ملک کے مایہ ناز اور ابھرتے ہوئے نوجوان کھلاڑیوں کو اپنی صلاحیتوں کو نکھارنے کے مواقع فراہم کیے جائیں گے۔

اس تناظر میں جدید ترین ٹیکنالوجی کے ذریعے ملک بھر میں منعقدہ کرکٹ کے تمام تر ڈیٹا کو این ایچ پی سی میں محفوظ بنانے کا فیصلہ کیا گیا ہے۔

ایک معروف سافٹ ویئر کمپنی کی معاونت سے اس ڈیٹا کو ڈیجیٹل انداز سے اکٹھا کیا جائے گا۔ اس ڈیٹا میں گراں روٹ کی سطح سے لے کر فرسٹ کلاس کرکٹ تک کا ڈیٹا شامل ہوگا۔ اس ڈیٹا سے نہ صرف سٹی کرکٹ ایسوسی ایشن اور کرکٹ ایسوسی ایشن کے کوچز فائدہ اٹھا سکیں گے بلکہ یہ کھلاڑیوں کے تکنیکی پہلوؤں کا جائزہ لینے کے لیے این ایچ پی سی کے ماہر کوچز اور سلیکٹرز کی بھی معاونت کرے گا۔

اس دوران این ایچ پی سی نے کھلاڑیوں کی صحت اور غذاء سے متعلق مناسب حکمت عملی کی تیاری کے پیش نظر دنیا کی معروف نیوٹریشنسٹ کمپنی، کلوز نیوٹریشن سے کنسلٹنسی کی خدمات حاصل کر لی ہیں۔

اس کنسلٹنسی کے تحت دورہ پر موجود قومی ٹیموں اور کھلاڑیوں کو انفرادی طور پر ڈیٹا پلان فراہم کیے جائیں گے۔ اس دوران ری

ہیب پروگرام کا حصہ بننے والے کھلاڑیوں کو ون ٹون کنسلٹنسی فراہم کی جائے گی۔ اس کنسلٹنسی کے تحت موجودہ اسٹریٹجی اینڈ کنڈیشننگ کوچنگ کی مینٹورنگ بھی کی جائے گی۔

کلوز نیوٹریشن کمپنی گریم کلوز کی ملکیت ہے، جو پیشہ ور نیوٹریشنسٹ ہیں۔ وہ انگلینڈ رگی اور آسٹرن و لایف سی کو بھی کنسلٹنسی فراہم کرتے ہیں۔ وہ یورپی ٹور گولف اور رابنڈر کپ ٹیم کے ہیڈ آف پرفارمنس نیوٹریشن ہیں۔ وہ دنیا کے کئی نامور ایتھلیٹ کے بھی نیوٹریشنسٹ ہیں۔

وہ رگی کے سابق کھلاڑی اور لیور پول جان موریس یونیورسٹی میں ہیومن فزیولوجی کے پروفیسر بھی ہیں۔ وہ وہاں اسپورٹس نیوٹریشن میں ایم ایس سی پروگرام کے سربراہ بھی ہیں۔ گریم کلوز نیوٹریشن سے متعلق 150 مقالے بھی شائع کر چکے ہیں۔

پی سی بی اپنے شعبہ میڈیکل کو تقویت بخشنے کے لیے جلد چیف میڈیکل آفیسر، فزیولوجسٹ اور ہیڈ آف فزیو تھراپسٹ کا تقرر بھی کر دے گا، جس سے کھلاڑیوں کے کیریئر کو محفوظ اور طویل بنایا جاسکے گا۔

این ایچ پی سی لاہور اور کراچی کے ہائی پرفارمنس سینٹر میں موجود فٹنس سینٹرز کو پہلے ہی اپ گریڈ کیا جا چکا ہے۔

ندیم خان، ڈائریکٹر ہائی پرفارمنس پی سی بی:

ندیم خان کا کہنا ہے کہ ہم یہ تمام سہولیات صرف نیشنل ہائی پرفارمنس سینٹر تک محدود کرنے کی بجائے اسے ملک کے دیگر سینٹرز پر بھی پھیلانا چاہتے ہیں تاکہ تمام کھلاڑیوں کو بھرپور فائدہ پہنچایا جاسکے۔

انہوں نے کہا کہ کرکٹ کی دنیا تیزی سے ارتقائی عمل سے گزر رہی ہے اور اس عمل میں اعداد و شمار کی اہمیت بڑھ چکی ہے، ضروری تھا کہ ہم بھی جدت تقاضوں کو اپنائیں اور اپنے اسٹریٹجی کو سائنسی تقاضوں پر استوار کریں تاکہ ہمارے کرکٹرز کو فائدہ ہو۔

ندیم خان نے کہا کہ فٹنس آج ہماری کرکٹ کا ایک لازمی جزو بن چکا ہے، یہی وجہ ہے کہ این ایچ پی سی نے ایک اعلیٰ معیار کی نیوٹریشن کمپنی، کلوز نیوٹریشن کی خدمات حاصل کی ہیں تاکہ اپنے کھلاڑیوں کو بہترین سہولیات فراہم کی جاسکیں۔

انہوں نے مزید کہا کہ ہم ڈیجیٹل اسکورنگ بھی متعارف کروانے جارہے ہیں تاکہ گراس روٹ لیول پر عمدہ کارکردگی کا مظاہرہ کرنے والے کھلاڑیوں کا ڈیٹا محفوظ بنایا جاسکے۔

– ENDS –

Media contact:

Ibrahim Badees Muhammad

Editor – Urdu Content

Media and Communications

HELP PREVENT CORONAVIRUS



WASH HANDS KEEP THE DISTANCE AVOID CROWD WEAR MASK COUGH IN THE ELBOW KEEP HYDRATED STAY AT HOME

National Team Partners **Domestic Partners** **Broadcast Partners**



PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

pcb.com.pk [/PakistanCricketBoard](https://www.facebook.com/PakistanCricketBoard) [/TheRealPCB](https://twitter.com/TheRealPCB) [/TheRealPCB](https://www.instagram.com/TheRealPCB) [/PakistanCricketOfficial](https://www.youtube.com/PakistanCricketOfficial)